



Nú er møguleiki at søkja inn á útbúgvingingarnar til heilsuhjálpara ella heilsurøktara, ið byrja í 2009

Vit uppliva ofta, at næmingar, ið byrja á heilsu-útbúgvingunum siga: "Tað, ið vit læra, er nakað heilt annað enn vit høvdu ímyndað okkum – útbúgvingin er í veruleikanum meira spennandi enn vit hildu..."

Hvat er tað, ið er so spennandi við heilsuútbúgvingunum? Vit, sum starvast á skúlanum, halda grundgevingina vera, at.....

á Heilsuskúlanum brynja vit teg menniskjansliga og heilsufakliga til at taka tær av øðrum menniskjum, ið hava eitthvørt brek, sjúku ella ellisbrek

Tú lærir at umhugsa:

- samskipti við onnur menniskju
- lívsvirðir, lívsformar og mentan
- at virða sjálvsavgerðarrætt menniskjans
- hvussu samleiði hjá menniskjum skapast og mennist
- at brúka lívssøgu hins einstaka í røktini
- egnar hugburðir og persónligu menning
- týðningin av eygleiðingum í dagligdegnum
- týðningin av alheimsergerðini

Heilsuhjálparin hevur lærugreinirnar: Heilsulæru, handaligt fak og virkseimi, náms- og sálarfrøði og samfelagslæru.

Heilsurøktarin hevur lærugreinirnar: Heilsulæru og sjúkrarøkt, medisinska læru, mentan og virkseimi, náms- og sálarfrøði og samfelagslæru

Báðar útbúgvingarnar hava harumframt almennu lærugreinirnar føroyskt, danskt, enskt og náttúru-læru, ið stuðla undir hinar lærugreinirnar í útbúgvingunum og somuleiðis tryggja hetta tær atgongd til víðari lesnað.

Heilsuhjálparaútbúgvingin byrjar í viku 3, í januar 2009: Longdin er 15 mánaðar og krøvini eru 9. flokkur og 1 ára arbeiðsroyndir ella 10. flokkur. Gevur førleikar at arbeiða innan Nærverkið, t.d. heimatænastuna, sambýlir og ellisheim.

Heilsurøktaraútbúgvingin, ið er yvirbygningur til heilsuhjálpara, byrjar í viku 13, í mars 2009: Longdin er 22 mánaðar og upptøkurkrøvini eru heilsuhjálparaútbúgving ella onnur skúlagongd, mgl. saman við arbeiðsroyndum, ið tilsamans svara til longdina á heilsuhjálparaútbúgvingini. Gevur førleikar at arbeiða innan Nærverkið, sjúkrahúsverkið og serøkir, so sum t.d. psykiatri.

Freistin at søkja er 15. november 2008. Umsóknir kunnu fáast við at venda sær til Heilsuskúla Føroya, Kongabrekkan 14, 800 Tvøroyri, tlf. 363850 ella á teldupost heilsuskulin@skulin.fo

Fleiri upplýsingar kunnu fáast á www.heilsuskulin.fo, sum næmingar okkara hava gjørt saman við skúlanum.

Heilsuskúlin flytur væntandi í nýggj hølir um ársskiptið 2008/09.

HEILSUSKÚLI FØROYA

Kongabrekkan 14 · FO-800 Tvøroyri · Faroe Islands
Tel 363850 · Fax 372950
www.heilsuskulin.fo · heilsuskulin@skulin.fo



Søkt verður eftir dagrøktara til dagrøktarskipanina í Tvøroyrar kommunu

Søkt verður eftir dagrøktara til dagrøktarskipanina í Tvøroyrar kommunu, fyri dagrøktara í barnsburafarloyvi, at byrja 1 desember 2008

Vit vænta av tær:

- At tú hevur góðar umstøður, at hava børn, bæði inni og úttanfyri.
- At tú tekur ábyrgd og kann arbeiða sjálvstøðugt.
- At tú vísir umsorgan fyri børnunum, foreldrum og starvsfeløgum..
- At tú ert álítandi og hevur góð samstarvsevni.
- At tú ert tolin og vísir umsorgan.
- At tú hevur hegni og áhuga í at menna børnini.
- At tú dugir at síggja møguleikar í staðin fyri forðingar.
- At tú hevur roykfrítt og viðkvæmisvinarligt heim.

Vit kunnu bjóða tær starv í eitt avmarkað tíðarskeið, við góðum álítandi samstarvsfeløgum.

Í dagrøktini á Tvøroyri starvast 1 leiðari Ein økispedagogur og 16 dagrøktarar

Nærri fast at vita um starvið við at venda sær til:

Súsanna Poulsen dagrøktarleiðara
Tlf. 28 13 39

Umsóknarfreist:

14 november 2008, kl. 16.00

Vinarliga send umsókn tygara til:

Dagrøktarskipanin

Tvøroyrar kommunu
Miðbrekka 14
800 Tvøroyri



Læknavikarar á Strondum

20. okt. - 8. nov.: Erik Andersen
10. - 16. nov.: Anneke Højrup
17. - 22. nov.: Poul Erik Heldgaard
7. - 14. dec.: Anneke Højrup

Læknin er á Strondum
týsdag og fríggjadag.
Tlf. 47 27 50

Telefonviðtala hvønn yrkadag
Kl. 8.00 – 9.00 á tlf. 44 14 90

Sjóvar kommunu
Skúlavegur 10
490 Strendur



Atkvøðugreiðsla til kommunuvalið og skúlastýrisvalið í Sunda Kommunu

Val til kommunstýrið verður hildið týsdagin 11. november 2008. Atkvøtt verður millum kl. 9.00 og 20.00 og hildið verður fram, so leingi veljarar mæta uttan steðg.

Samstundis verður val til skúlastýrini í kommununi, her í millum Felagsskúlan á Oyrarbakka, har foreldur, ið hava valrætt, kunnu atkvøða.

Valt verður á hesum støðum:

- Veljarar búsitandi við Gjógv velja í skúlanum við Gjógv
- Veljarar búsitandi við Norðskála, á Oyrarbakka og á Oyri velja í Eydnuni á Oyrarbakka
- Veljarar búsitandi í Tjørnuvík velja í skúlanum í Tjørnuvík
- Veljarar búsitandi í Haldórvík og á Langasandi velja í skúlanum í Haldórvík
- Veljarar búsitandi í Streymnesi og í Hvalvík velja í skúlanum í Hvalvík
- Veljarar búsitandi í Hósvík velja í skúlanum í Hósvík

Brævatkvøða:

Veljarar, ið sambært vallógini hava rætt til at velja við brævatkvøðu, kunnu atkvøða á kommunuskrivstovuni í vanligari avgreiðslutíð mánadag til fríggjadag millum kl. 8.00 og 16.00, tó mikudag millum kl. 10.00 og 16.00, til og við mánadagin 10. november 2008.

Tey, ið vegna sjúku ikki eru før fyri at koma á valstaðið, og sum ynskja at greiða brævatkvøðu heima, kunnu boða kommunuskrivstovuni frá á tlf. 737271 í seinasta lagi 10. november 2008 kl. 16.00.

Valkort:

Valkort verða send veljarunum í kommununi við postinum. Um onkur, sum heldur seg hava valrætt, ikki fær valkort sendandi, verður viðkomandi biðin um at seta seg í samband við kommunuskrivstovuna sum skjótast.

Minnist vinarligast til at hava valkortið við á val.

Oyrarbakki tann 30. oktober 2008

Sunda kommunu

Postboks 10
Oyrarbyggvegur 3
400 Oyrarbakki

Sosialurin
www.sosialurin.fo